

KIF BDIET U MXIET L-AKKADEMJA TAL-MALTI

G. ZARB ADAMI

Fil-harġa ta' *Il-Malti* ta' Diċembru, 1972, beda jidher xi tagħrif dwar kif bdiet u mxiet l-Akkademja tal-Malti (Gh. K. M.); f'dak l-ewwel artiklu jien ghamilt appell lil kulhadd biex min ikollu xi tagħrif li jien inkun hallejt barra, x'aktarx ghax ma nkunx nafu, ighidli bih, u jien inżidu ma' tieghi, biex b'hekk jirnexxilna nimlew il-vojt. F'dik l-istess harġa tkellimt fuq l-ewwel statut tal-Għaqda, dak li għadda fis-7 ta' Mejju, 1922, u ghedt hekk: "kien ikun interessanti hafna kieku kellna f'idejna dan l-ewwel statut" ghax ghalkemm kont naf bih, kópja tieghu ma kenitx giet f'idejja.

Wieġeb għal dak l-appell ir-Rev. Professur Patri Serafin Zarb, O.P. meta fost il-karti tieghu sab kopja stampata ta' l-istatut u l-ismijiet tal-Membri ta' l-ewwel kumitat, ismijiet il jien kont tajt fil-harġa ta' *Il-Malti* li ġa semmejt.

Għalhekk, biex jimtela dak il-vojt ser ingib hawn taht l-imsemmi statut; dan kien fih xi nuqqasijiet żgħar fl-ortografija, x'aktarx htija ta' l-istampa:

Għaqda:

Tal-Kittieba tal-Malti

President Onorarju

L-Onor. Prof. Temi Zammit C.M.G., M.D., D.Litt. (Oxon.)

President:

Il-Kav. Guze Muscat-Azzopardi, B.M

Viċi - President

L-Onor. Senatur Mons. P. Galea

Segretarju:

Is-Sur F.S. Caruana 19, Strade Reale, il-Belt.

Kaxxier:

L-onor. Arturo Mifsud. M.L.A. 44e Piazza Paula, Casal Paula.

Membri:

Il-Prof. Mons. C. Psaila — s-Sur Nin Cremona — s-Sur Guze Demajo, P.L. — s-Sur Rogantin Cachia — s-Sur Guze Micallef — s-Sur Vinċenz Mifsud-Bonnici

L-ISTATUT:

Mghoddi mil-laqgħa tas-7 ta' Mejju, 1922.

I. Art. L-Għaqda tal-Kittieba tal-Malti twaqqfet biex:

- a) Tagħżel, taħdem u żżomm ortografija wahda fil-kitba Maltija;
 b) Taqbeż għall-jedd li għandu l-ilsien Malti, u turi ġmielu u bżonn:
 ċ) Ixxerred kemm tista' kotba miktubin skond il-fehma tagħha, kemm il- darba dawn il-kotba ma jkunux kontra r-Reliġjon tagħna.

II. Art. L-Għaqda ma tindax f'pulitka, imma taqbeż għall-fehmiet tagħha kii jidhru fl-ewwel Art. ta' dan l-Istatut.

III. Art. B'imsieħba tilqa' lil dawk kollha li jridu jaħdmu għat-tixrid tal-ilsien Malti.

IV. Art. Biex wiehed ġdid jissieheb fil-Għaqda jhtieġlu:

- a) jitlob li jissieheb b'li jiffirma karta stampata, magħmula għalhekk.
 b) li ismu jiġi mressaq, bil-miktub, minn tnejn mill-imseħbin;
 c) li jgħaddi minn laqgħa tal-imseħbin.

V. Art. Kull wiehed mill-imseħbin iħallas xelin kull tliet xhur: li bihom jithal-su l-ispejjeż tal-Għaqda u tixxerred kitba bil-Malti, f'sura ta' kotba jew ta' gazżetti.

VI. Art. Kull imsieheb għandu l-jedd għal kull ma tistampa l-Għaqda (Art. V) jekk ma jkunx lura fil-hlas aktar minn sitt xhur.

VII. Art. Min ma' tul sena, ma jħallas qatt, jista' jkun imneħhi mill-Għaqda.

VIII. Art. L-Għaqda tifttex li tghin ruhha b'offerti ta' flus u benefiċċju oħra.

IX. Art. Il-flus li l-Għaqda ddahhal (Art. VII) ikunulha **kapital** għall-istampa ta' opri bil-Malti.

X. Art. a) Laqgħat tal-imseħbin isiru kull meta jidhirlu l-President. b) Talba lil-President, iffirmata minn żewġ membri tal-Kumitat u sitt imsieħba oħra għandha ssejjah laqgħa tal-imseħbin.

XI. Art. a) Laqgħat tal-imseħbin mhux inqas minn darbtejn kull sena, bi **quorum** ta' 15.

b) Kull darba li laqgħa ma ssirx, imħabba n-nuqqas tal-**quorum** it-tieni sejha ssir b'kull għadd ta' imsieħba.

XII. Art. Jista' jitbiddel jew jiżdied artiklu f'dan l-Istatut b'mhux anqas minn tnejn minn kull tlieta tal-voti.

XIII. Art. Il-Kumitat ikun mghaqqad minn: President, Viċi-President, Segretarju, Kaxxier u 7 Membri oħra.

b) Il-President għandu l-**Casting vote**, kull meta jkun hemm l-istess għadd ta' voti favur u kontra.

XIV. Art. Jiġi ukoll mahtur President Onorarju.

XV. Art. Il-Kumitat ikun mahtur darba kull sena.

XVI. Art. a) Il-**quorum** tal-Kumitat ikun ta' 5.

b) Żewġ membri tal-Kumitat għandhom il-jedd isejhu laqgħa tal-Kumitat.

XVII. Art. Hu dmir tal-Kumitat:

- a) li jahseb biex timxi sewwa l-Għaqda u jiġi mħares l-Istatut;
 b) li jqanqal hwejjeġ li bihom l-Għaqda ma fibridx u jahseb biex ikabbar il-fondi (Art. VIII);

- c) li joqghod b'seba' għajnejn li kemm jista' jkun l-insehbini iżommu l-ortografija minnha magħzula, u għalhekk jahtar Kummissjoni biex taqra l-kitba kollha bil-Malti u tibghat (jekk jeħtieġ) twiss.jiet lill-kittieba jew lill-edituri;
- d) li jqassam lill-istampa, kitba maltija tajba;
- e) li jahseb biex isiru taħditiet (**lectures**) fuq l-ortografija tal-Malti.

Stab. Tip. CHRETIEN & Co. 205 Strada Forni Valletta.

Ma' l-Istatut, ir-Rev. Professur kellu wkoll il-karta stampata msemmija fl-Artiklu IV. li riedu jimlew dawk li xtaqu jkunu magħdu-da bhala msehbini tal-Għaqda. Din il-karta li wkoll ser tidher hawn taht tibda hekk: *Biex terġa' tiġi mibghuta lis-Segretarju*. Bil-jedd kollu wiehed jista' jsaqsi għaliex ittiehed dak il-pass.

Fl-appell imsemmi, fost l-ohrajn, jien għedt ukoll li "milli jidher, fl-1922 saret talba lill-'aderenti' biex ighidu jekk ridux jibqgħu fi hdan il-Għaqda u jistqarru li jaqblu ma' l-ortografija tagħha: kien hemm min ma qabilx u telaq.

Fil-harga ta' *Il-Malti* ta' Gunju, 1973 jien imbagħad tennejt li "wkoll fost il-hbieb kien hemm minn ma qabilx għal kollox u wera l-fehma tiegħu ... kien hemm saħansitra min tbiegħed, jekk ma marx għal kollox fil-kamp tal-għadu". Nahseb li daqshekk hu biżżejjed biex jispjega r-raġuni tal-karta (stqarrija) li reġgħet riedet timtela u tintbagħat lis-Segretarju. Mill-ewwel tletin li kienu wiegħbu għas-sejha ta' F.S. Caruana f' "*Il-Habib* kien hemm min ma qabilx, ohrajn qablu imma ma riedux jidhru, ohrajn imbagħad ma stmerrewx li isimhom jitnizzel fost l-Imsehbini u għalhekk imlew il-karta u bagħtuha. Kienu dawn ta' l-ahħar li dahlu għall-għlieda qaddisa għall-harsien ta' Ilsien Artna.

(Biex terġa' tiġi mibghuta lis-Segretarju)

Jien li hawn taht kitibt ismi, nitlob li nghodd ruhi mal imsehbini tal "Għaqda tal Kittieba tal Malti", u għalhekk jiena ngħarrarf li ġa qrajt l-Istatut tagħha u li malli nkun imsieheb f'din l-Għaqda jiena lest biex noqghod għalih u li fl-ortografija tal-kitba tiegħi bil-Malti, nimxi kif titlob l-Għaqda.

Imsehbini li jressquh:

.....

.....

.....192...

(fejn noqghod)

(Għ.K.M. IV Art. a) b).

Niehu din l-okkażjoni biex f'ismi, u f'isem dawk kollha li jinter-essaw ruhhom fl-istorja tal-Akkademja tal-Malti niringrazzja lir-Rev. Professur għall-ghajnuna tiegħu. Il-karti li sil'fni, sofor biż-żmien kien waslu biex jitfarrku; ksejthom bil'plastic' trasparenti, minn wara u minn quddiem u ergajt tajthom lura ill sidhom wara li kkupjathom, biex ikunu jistghu jaraw għal darb'ohra d-dawl tax-xemx. J'Alla ikun hawn ohrajn li jagħmlu bħall-Professur Zarb.

Dwar il-Lista ta' Kotba li dehret fi "IL-MALTI" ta' Gunju, 1974, il-kollega tagħna, is-Sur Ganni Cilia, ġibidli l-attenzjoni li f'pagna 45 taht "Id-Dipartiment tat-Tagħlim" għandu jidher kif ġej:

1935. **Gabra ta' Talb u Tagħlim** maqlub għall-Malti minn Mons. G. Darmanin, D.D., minn "A Simple Prayer Book"; Ganni Cilia ha hsieb l-ortografija Maltija. Oxf. Univ. Press.
1935. "X'Nitghallmu mill-Geografija" ta' Cyril Midgley maqlub għall-Malti u b'żjieda dwar Malta u l-Gżejjer Maltin minn Ganni Cilia. Ediz. A. Wheaton, Exeter.
1935. "L-Artijiet tal-Mediterran" — ta' Cyril Midgley — maqlub għall-Malti minn Ganni Cilia. Exeter.
1936. "Il-Ġmiel tad-Dinja" — l-istess bħal 'X'Nitghallmu mill-Geografija". Ediz. A. Wheaton, Exeter.
1936. "Harsa lejn id-Dinja" ta' Cyril Midgley — maqlub għall-Malti minn Ganni Cilia. Ediz. A. Wheaton, Exeter.

Errata Corrige

Jisghobbina li fil-poeżija "Odysseus" ta' J.P. Vassallo (Gunju 1974) qabeż żball u għalhekk qed inġibu hawn l-ewwel stanza mill-ġdid.

Għaddew is-snin fuq Ithaca, Ithaca
 Xbajt u ghejejt ta' Troja ntneni l-ġrajja;
 Incaqlaq xettru fuq daqsxejn ta' poplu
 Ma' ibni u marti 'l hawn u 'l hemm nitlajja.